

# Bu Watan

Category: Goşgular, Kitapcy  
написано kitapcy | 21 январа, 2025  
Bu Watan Oguljemał ÇARYÝEWA

## ► BU WATAN

Bu Watan atalaň köňül gözgüsi,  
Eneleriň hüwdüsiniň gözbaşy.  
Mertleriň ýurt diýip jana dözmesi,  
Ussat gerek beýanyňa sözme-söz.

Daglary bar,  
ýurdum dag deý arkamdyr,  
Sähralary kalbymdaky giňligim.  
Deňiz-derýa joşgunymdyr, sarpamdyr,  
Şu günüme ýagtysy bar düýnümiň.

Daragtlary mähribandyr adam deý,  
Ýap-ýaşyl eli bar ~ gujagyn gerer.  
Göýä yşk şerbetin kalpdan dadan deý,  
Güneşi üstüne zer ýüpek serer.

Paýhasy bar, gana bilmen okaplar,  
Ata-enäň sözi dönen nakyla.  
Köne ýurtda açylmadyk kitap bar,  
Sežde ediň geçenleriň hakyna.

Gök asmanda günü meňzär tamdyra,  
Mydam bitin bolsun, ilim, çöregiň.  
Teşne görse, didaryndan gandyrar,  
Türkmen mydam orta goýdy ýüregin.

Şemaly bar çägä çekip ýör nagyş,  
Suwunda şerbeti miwä ezmesi.  
Bu bize ykbaldan berlendir bagyş ~  
Çünki bu atalaň köňül gözgüsi. Goşgular